

حکومت پاکستان
وزارت مذہبی امور و بین المذاہب ہم آہنگی

عنوان: مقابلہ کتب سیرت النبی ﷺ، مقالات و نعت برائے سال ۱۴۳۰ھ / ۲۰۱۸ء

وفاقی وزارت مذہبی امور و بین المذاہب ہم آہنگی، حکومت پاکستان اسلام آباد نے مقابلہ کتب سیرت النبی ﷺ، مقالات و نعت رسول مقبول ﷺ برائے سال ۱۴۳۰ھ / ۲۰۱۸ء کے لئے مندرجہ ذیل مقابلوں کے انعقاد کا اعلان کیا ہے۔

(الف) مقابلہ کتب سیرت

- قومی زبان اردو، پاکستان کی علاقائی اور غیر ملکی زبانوں میں تحریر کردہ کتب سیرت النبی ﷺ یا حوالہ جاتی کتب سیرت کے لئے انعامات:
- 1- اردو زبان میں تحریر شدہ کتب سیرت کے لئے تین انعامات (اول، دوم اور سوم): مبلغ ایک لاکھ (۱۰۰،۰۰۰) روپے، پچھتر ہزار (۷۵،۰۰۰) روپے اور پچاس ہزار (۵۰،۰۰۰) روپے۔
 - 2- پاکستان کی ہر علاقائی زبان میں لکھی ہوئی کتاب کے لئے مبلغ پینتیس ہزار (۳۵،۰۰۰) روپے کا ایک انعام۔
 - 3- صرف قومی زبان (اردو) میں بچوں کے لئے تحریر کردہ کتب سیرت النبی ﷺ کے لئے تین انعامات (اول، دوم اور سوم): مبلغ پچاس ہزار (۵۰،۰۰۰) روپے، چالیس ہزار (۴۰،۰۰۰) روپے اور تیس ہزار (۳۰،۰۰۰) روپے۔
 - 4- غیر ملکی زبانوں (انگلش اور عربی) میں تحریر کردہ کتب سیرت النبی ﷺ کے لئے تین انعامات (اول، دوم اور سوم): پچھتر ہزار (۷۵،۰۰۰) روپے، پچاس ہزار (۵۰،۰۰۰) روپے اور چالیس ہزار (۴۰،۰۰۰) روپے۔

(ب) مقابلہ کتب نعت

- 1- قومی زبان اردو میں طبع زاد نعتیہ مطبوعہ کلام / کتب پر تین انعامات (اول، دوم اور سوم): مبلغ پچاس ہزار (۵۰،۰۰۰) روپے، چالیس ہزار (۴۰،۰۰۰) روپے اور پینتیس ہزار (۳۵،۰۰۰) روپے۔
 - 2- پاکستان کی علاقائی زبانوں میں طبع زاد نعتیہ مطبوعہ کلام / کتب پر ہر زبان کے لئے ایک انعام مبلغ پینتیس ہزار (۳۵،۰۰۰) روپے۔
- (ج) مقابلہ کتب (خصوصاً خواتین میں اسلامی فکر کی ترویج کے لئے)

- سیرت النبی ﷺ، نعت رسول اور عمومی اسلامی موضوعات پر صرف خواتین کی اردو / انگریزی زبان میں تحریر کردہ کتب کا مقابلہ، تین انعامات (اول، دوم اور سوم): مبلغ ایک لاکھ روپے (۱۰۰،۰۰۰)، پچھتر ہزار (۷۵،۰۰۰) روپے اور پچاس ہزار (۵۰،۰۰۰) روپے۔
- (د) مقابلہ رسائل / مجلات سیرت و نعت
- سیرت النبی ﷺ اور نعت کے خصوصی شمارے شائع کرنے والے رسائل / مجلات کے لئے تین انعامات (اول، دوم اور سوم) مبلغ تیس ہزار روپے (۳۰،۰۰۰)، پچیس ہزار (۲۵،۰۰۰) روپے اور مبلغ بیس (۲۰،۰۰۰) ہزار روپے۔
- (ه) مقابلہ مقالات سیرت

مقالات سیرت پر مرد و خواتین کے لئے قومی سطح پر تین انعامات (اول، دوم اور سوم): مبلغ پینتیس ہزار (۳۵،۰۰۰) روپے، تیس ہزار (۳۰،۰۰۰) روپے اور پچیس ہزار (۲۵،۰۰۰) روپے۔ اسی طرح الگ الگ تین انعامات (اول، دوم اور سوم): مبلغ پچیس ہزار (۲۵،۰۰۰) روپے، بیس ہزار (۲۰،۰۰۰) روپے اور پندرہ (۱۵،۰۰۰) ہزار روپے بالترتیب صوبائی سطح پر اور آزاد کشمیر، گلگت، بلتستان / فانا / اسلام آباد کی سطح پر مشترکہ انعامات کا درج ذیل موضوع پر اعلان کیا جا رہا ہے :-

”ختم نبوت اور مسلمانوں کی ذمہ داریاں... تعلیمات نبوی صلی اللہ علیہ وآلہ وسلم کی روشنی میں۔“

اس مقابلہ میں حصہ لینے کے لیے درج ذیل شرائط و ضوابط پر پورا اترنا ضروری ہے۔

- 1- (الف) ایسی کتب جو اس مقابلہ کی آخری تاریخ سے گزشتہ چار سال کے عرصہ کے دوران لکھی اور شائع کی گئی ہوں اور اس سے قبل وزارت ہذا کی طرف سے ماضی میں منعقد کئے گئے کسی مقابلہ میں موصول نہ ہوئی ہوں، اس مقابلہ میں حصہ لے سکتی ہیں۔
 - (ب) مصنف کتاب یا مقالہ نگار بقید حیات ہو۔
 - 2- تمام کتب جامع ہونے کے ساتھ ساتھ تحقیق پر مبنی، ادبی ذوق کی حامل اور اصل مآخذ سے مزین ہوں۔
 - 3- نعتیہ کتب اسلامی تعلیمات کے عین مطابق ہوں۔
 - 4- کتاب اصل / طبع زاد ہو اور نہ تو مجموعہ منتخب کلام ہو اور نہ اس سے پہلے کسی دوسری زبان میں لکھی اور طبع شدہ کسی کتاب کا ترجمہ چر بہ یا تشریح و تفسیر ہو یا کسی شائع شدہ مواد کی نقل ہو۔
 - 5- مقابلہ میں شامل ہونے والی وہ تمام کتب / رسائل / مجلات اور مقالات جن میں درج قرآنی آیات اور احادیث نبوی ﷺ میں کسی قسم کی کوئی غلطی ہو یا غیر اخلاقی تصاویر یا جاندار اشیا کی تصاویر بشمول ان کے ٹائٹل صفحے پر ہوں یا وہ ایسے مواد پر مشتمل ہوں، جو فرقہ واریت، تعصب، نفرت آمیز اور توہین مقدسات کا باعث ہو یا وہ اسلامی تعلیمات کی روح سے عاری ہوں، یا مسودے کی شکل میں ہوں شامل نہیں کی جائیں گی۔
 - 6- مقالات سیرت مصنف کی ذاتی کاوش کا نتیجہ ہوں جو کم سے کم 15 اور زیادہ سے زیادہ 20 صفحات (A4 سائز کاغذ) کی ایک جانب تحریر ہوں نیز یہ کہ الفاظ اور ہیڈنگ کا سائز (فونٹ) 12 اور 18 بالترتیب پر مشتمل ہو اور شروع کے ایک صفحہ پر مقالہ کا موضوع، مقالہ نگار کا نام و پتہ اور رابطہ نمبر درج ہونے ضروری ہیں۔ مقررہ شرائط پر پورا نہ اترنے والے مقالات ہرگز قابل قبول نہ ہوں گے۔
 - 7- تمام مواد ایم ایس ورڈ پر جمیل نوری نستعلیق فونٹ پر ٹائپ شدہ ہو۔ حوالہ جات کے لئے Chicago Manual استعمال ہو۔
 - 8- حوالہ جات فوٹ نوٹ (foot note) کی شکل میں دینا لازمی ہے
 - 9- مقالہ جات MS Word کے تازہ ترین سوفٹ ویئر پر تیار شدہ ہو۔
 - 10- مذکورہ جملہ معاملات میں حالات حاضرہ کو مد نظر رکھتے ہوئے وزارت ہذا کی پیشی کر سکتی ہے۔ انعامات کی ادائیگی یا عدم ادائیگی کے ضمن میں مصنفین (ایٹیکس کمیٹی) کا فیصلہ قطعی ہو گا اور ان کے اس فیصلے پر نہ تو کوئی اعتراض ہو سکے گا اور نہ ہی اسے چیلنج کیا جاسکے گا۔
 - 11- مقالہ نگار ان کو صوبے / علاقے کے تعین کے لئے اپنے ڈومیسائل اور کمپیوٹر انٹرنیشنل کارڈ کی مصدقہ کاپی فراہم کرنا ہوگی۔
 - 12- HEC کے علمی سرقہ (Plagiarism) کے اصولوں کا اطلاق اس مقابلے پر ہوں گا۔
 - 13- پچھلے سال کے انعام یافتہ حضرات اس سال مقابلہ کتب و سیرت میں حصہ نہیں لے سکیں گے۔
 - 14- وزارت مذہبی امور و بین المذاہب ہم آہنگی، اس سے ملحق / ماتحت اداروں کے ملازمین کو ان مقابلوں میں حصہ لینے کی اجازت نہ ہوگی۔
- نوٹ: مقابلہ میں شرکت کے جملہ خواہش مند (مرد و خواتین) سے گزارش کی جاتی ہے کہ وہ اپنی اپنی کتب، رسائل و مجلات کے پندرہ (15) عدد نسخہ جات اور مقالات سیرت کی پانچ (5) عدد ہارڈ کاپیاں، اپنے مکمل کوائف حیات (CV)، رابطہ نمبر ز اور آخری حاصل کردہ تعلیمی سند (مقالہ لکھنے کے لیے کم از کم تعلیمی قابلیت گریجویشن یا اس کے مساوی رکھی گئی ہے)، ڈومیسائل اور شناختی کارڈ کی تصدیق شدہ کاپی کے ہمراہ زبردست خطی کو ۲۰ مارچ، ۲۰۱۸ تک مندرجہ ذیل پتہ: محبوب عثمان، ڈپٹی ڈائریکٹر (سیرت)، وزارت مذہبی امور و بین المذاہب ہم آہنگی، سوک سینٹر میلوڈی، سیکٹر جی ۶، اسلام آباد پر ارسال فرمائیں۔ نیز یہ کہ مقالہ جات کی سافٹ کاپی seerat.mora@gmail.com پر ای میل کرنا ضروری ہے۔

(محبوب عثمان)

ڈپٹی ڈائریکٹر (سیرت)

فون: 051-9211351